

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Vaktarskifti á Jarðfeingi

Hóast verandi stjórin “bara” fer í farloyvi í tvey ár, so er tað kortini rættiliga týdningarmikið, hvør situr við róðrið á Jarðfeingi, sum er ein av okkara almennu stovnum, ið fer at fáa størri og størri samfelagsligan týdning komandi árin. Bæði tí at hesin stovnurin stendur á odda fyri oljuleitingini og ikki minst tí hann hevur týðandi uppgávur á orkuøkinum í framtíðini. Vit fara tí at hoyra meira og meira til og frá hesum stovni komandi ári.

Tí er tað eisini áhugavert at vita, hvat íkast komandi oddamaðurin á Jarðfeingi fer at koma við, hvat hann stendur fyri og hvørjar møguligar broytingar hann fer at gera. Í samrøðu við blaðið í dag kemur Petur Joensen, sum fer at loysa Sigurd í Jákupsstovu av tann 1. november, við nøkrum sera áhugaverdum hugleiðingum, ið eru verdar at taka upp eitt nú á hesum stað.

Higartil hevur øll oljutilgongdin mest snúð seg um tøkni, seismikk, boring ol. Einki lægið í tí, tí oljan skal jú finnast, áðrenn vit kunnu gera okkum tankar um...! Ja her er nettupp poingið hjá avloysaranum, at vit longu nú, hóast eingin olja er funnin, eiga at hugsa um avleiðingarnar gera vit eitt ella fleiri oljufund. Higartil hevur annars verið ført fram av teimum flestu, sum fáast við oljuleiting, at góð tíð er til at hugsa um hetta. Latið okkum fyrst finna oljuna. So kunnu vit fara at tosa um, hvørja ávirkan hon kann hava á samfelagið og hvussu vit tá fyrihalda okkum til nýggju avbjóðingarnar.

Helst er rætt, at vit eiga ikki at venda samfelagið á annan enda longu nú fyri at leggja upp fyri møguligum kolveltandi avbjóðingum frá stórum oljufundum. Tí tað ganga í minsta lagi eini fimm ár frá at eitt fund er gjørt, til olja flýtur. Men tað er eisini greitt, at í sjálvari útbyggingarfasuni verður sera stórt virksemi.

Tí taka vit undir við Peturi Joensen, tá hesin sigur, at vit longu nú eiga at gera okkum greitt, hvussu eitt ella fleiri oljufund kunnu ávirka samfelagið. Lat okkum taka hesi orð hansara til okkum, bæði politikarar, býar- og landsplanleggjarar og onnur við. Eitt nú hava hagtøl stóran týdning í so máta fyri bara at nevna eitt øki, sum eigur at vera væl fyri sum tænastræti fram til eina oljuvinnu. Her er vissuliga nógv at tríva í.

Vit ynskja verandi stjóra góða eydnu í Íslandi og avloysaranum góðan byrð og eydnu til við sínum skilagóða íkast til henda so týðandi stovn.

Sosialurin

Notat: Fjølmiðlanevndin átalar Kringvarpið

JÁKUP EGHOLM
HANSEN

Fjølmiðlanevndin hevur nú gjørt úrskurð í eini kærú um tíðindainnslagið í Degi og Viku 15. juni 2007, har Dagur og Vika kom við sera grovum skuldsetingum móti tekniska stjóranum hjá Tórshavnar kommunu.

Fjølmiðlanevndin staðfestir, at Kringvarpið í fleiri førum fremur brot á góðan fjølmiðlasið, og niðurstøðurnar hjá nevndini avdúkað ein skelkandi hugburð, har talan er um:

- reingjan av veruligum umstøðum
- nýtsla av skjølum til at geva ábendingar um óreglusemi, á ein hátt sum onki grundarlag var fyri
- at sera týðandi upplýsingar, sum ikki styðja

- uppundir tíðindavinkulin hjá Degi og Viku, vóru tagdir burtur
- at Dagur og Vika segði ósatt um, at tekniski stjórin ikki hevði viðmerkingar til Sjonvarpið
- at fleiri faktuellir feilir vóru í innslagnum
- at Dagur og Vika dróg óviðkomandi persónar uppí sítt innslag

Harumframt hevur Fjølmiðlanevndin víst á, at rættingin hjá Degi og Viku 25. juni 2007 var ikki nøkandi, og fær Kringvarpið átalú fyri hetta

Fjølmiðlanevndin kemur til tí niðurstøðu, at grundarlag er fyri at finnast at Kringvarpinum, av tí at fleiri faktiskir upplýsingar eru skeivir í innslagnum í Degi og Viku. Harumframt metir Fjølmiðlanevndin at Kringvarpið gevur eina misvísandi mynd av gongdini í málinum við at

lata vera við at nevna upplýsingar, sum nevndin metir Kringvarpið hava í hendi, og sum kundu sett søguna í eitt annað ljós, og hetta átalar Fjølmiðlanevndin, og áleggur at enda Kringvarpinum at almannakunngera sína úrskurð í eini Degi og Viku sending.

Trúvirði hjá Degi og Viku fingið eitt skot fyri bógvin

Kærararnir hava fingið viðhald í, at Dagur og Vika hevur “fabrikerað” eina søgu sum tað ikki var grundarlag fyri, og teir eru tí sjálvandi nøgdir við avgerðina hjá Fjølmiðlanevndini. Samstundis staðfesta kærararnir, at feilirnir hjá Kringvarpinum eru so álvarsligir, at trúvirði á Degi og Viku stendur upp á spæl. Kærararnir eru tí av tí áskoðan, at Kringvarpsleiðslan kann tí neyvan gera annað enn at

fylgja málinum upp við eini kanning av leiklutinum hjá tíðindakvinnuni, ið gjørdi innslagið, hjá redak-tórinum og ikki minst hjá leiðsluni á Tíðindadeildini í Sjonvarpinum, tí kærararnir eru av tí áskoðan, at hetta mál í veruleikanum eisini avdúkar ein púra skeivan hugburð hjá leiðsluni á Tíðindadeildini. Kringvarpsleiðslan má síðani eisini taka avleiðingarnar av eini slíkari kanning, og fremja tær broytingar sum neyðugar eru, fyri at trúvirði hjá Degi og Viku kann endurskapast

Tíðindadeildin hjá Sjonvarpinum má eisini nú siggja í eyguni, at gott og proffessionelt journalistiskt og redaktionelt arbeiði er ikki bert at verða kritiskur. Tað er eisini neyðugt at verða sjálvkritiskur.

Tórshavn 24. sept. 2007

Stórur áhugi fyri Clinton á Føroya vitjan

Áhugin fyri Clinton-vitjanini er stórur, bæði her heima og uttanlands. Og longu í dag koma tey fyrstu útlendsku tíðindafólkini við Atlantsflogi úr Aberdeen

Millum teirra, sum fara at fylgja Clinton í Føroyum, eru tær tvær stóru altjóða tíðindastovurnar AP og AFP. Eisini Sky News koma til Føroyar, umframt fleiri skrivandi journalistar og ein útvarpsjournalistur frá BBC World.

Hóast gott 500 fólk verða í Norðurlandahúsinum til fyrilestrarnar hjá Bill Clinton og Hans Blix, fáa bert eini 50 høvi at heilsa

upp á fyrrverandi forsetan. Hesi eru umboð fyri tey virkini, sum Føroya Arbeiðsgevarafelag hevur samstarvað við fyri at fáa Bill Clinton til Føroyar.

Nú er bert ein vika til fyrrverandiamerikanski forsetin Bill Clinton kemur til Føroyar. Við sær á ferðini, hevur hann, Hans Blix sum av álvara gjørdist kendur, tá ið hann var leiðari hjá ST vápnæftirlitsfólkunum undan Irak krígunum.

Teir báðir fara at halda fyrilestur á Vinnuráðstevnununi í Norðurlandahúsinum, sum Vinnuhúsið skipar fyri 1. oktober.



Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktiónsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Marknaðarleiddari: Gudny

Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamsen joan@sosialurin.fo

Henrietta Hammer henrietta@sosialurin.fo

Jonhard Hammer jonhard@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Eydna Skaale eydnaskaale@sosialurin.fo

Anna V. Ellingsgaard anna@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík
tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.